



වැවිලි හා ප්‍රජා යටිතල පහසුකම් අමාත්‍යාංශය

ශ්‍රී ලංකා තේ මණ්ඩලය



තනතුරු පුරප්පාඩු

ශ්‍රී ලංකාවේ තේ කර්මාන්තයේ නියාමන, සංවර්ධන සහ අලෙවි ප්‍රවර්ධන කටයුතු ඉටුකිරීම සඳහා ක්‍රියාත්මක වන ප්‍රමුඛතම රාජ්‍ය ආයතනය වන ශ්‍රී ලංකා තේ මණ්ඩලයේ අනුමත සේවක සංඛ්‍යාව තුළ පවතින පහත දැක්වෙන තනතුරු පුරප්පාඩු පිරවීම සඳහා සුදුසුකම් ලත් කාර්යශීලී, උද්යෝගිමත් හා විවක්ෂණශීලී ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

01. විශ්ලේෂක තනතුර (JM 1-1) - II ශ්‍රේණිය - තනතුරු පුරප්පාඩු 02

රැකියා පිරවිතරය :-

ශ්‍රී ලංකා තේ මණ්ඩලයේ බලය ලත් නිලධාරියෙකුගේ අධීක්ෂණය යටතේ තේ සාම්පල විශ්ලේෂණ කටයුතු ඉටුකිරීම.

අධ්‍යාපන සුදුසුකම් හා පළපුරුද්ද :-

බාහිර අයදුම්කරුවන් සහ අභ්‍යන්තර අයදුම්කරුවන් සඳහා

(අ) ශ්‍රී ලංකා විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින්, රසායන විද්‍යාව / ක්ෂුද්‍ර ජීව විද්‍යාව එක් විෂයක් ලෙස හදාරමින් ලබාගත් විද්‍යා උපාධිය සහ සුදුසුකම් ලබා ගැනීමෙන් පසුව රජයේ හෝ පිළිගත් පුද්ගලික අංශයේ ආයතනයක අවම වශයෙන් අදාල ක්ෂේත්‍රයෙහි වසරක පළපුරුද්ද ලබා තිබීම. (ISO17025) ප්‍රතිපත්ත ලත් ආයතනයක)

තෝරා ගැනීමේ ක්‍රමවේදය :- ව්‍යුහගත සම්මුඛ පරීක්ෂණයකින්

02. වෙළඳපොල විශ්ලේෂක තනතුර - II ශ්‍රේණිය (JM 1-1) - තනතුරු පුරප්පාඩු 01

රැකියා පිරවිතරය :-

ශ්‍රී ලංකා තේ මණ්ඩලයේ බලය ලත් නිලධාරියෙකුගේ අධීක්ෂණය යටතේ ශ්‍රී ලංකාවේ තේ කර්මාන්තය ජාත්‍යන්තර හා දේශීය වශයෙන් ප්‍රචාරණයට අවශ්‍ය පරිදි තේ කර්මාන්තය පිළිබඳ වෙළඳපොල දත්ත රැස්කිරීම සහ විශ්ලේෂණය

අධ්‍යාපන සුදුසුකම් හා පළපුරුද්ද :-

බාහිර අයදුම්කරුවන් :-

(අ) ශ්‍රී ලංකා විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ආර්ථික විද්‍යාව / වෙළඳ කළමනාකරණය / වාණිජ්‍ය / ව්‍යාපාර කළමනාකරණය / රාජ්‍ය පරිපාලනය / කෘෂිකර්මය යන විෂයන්ට ප්‍රමුඛත්වය ලබා දෙමින් උපාධියක් ලබා තිබීම සහ උපාධිය ලබා ගැනීමෙන් පසු අවම වශයෙන් අදාල ක්ෂේත්‍රයේ රජයේ හෝ පිළිගත් පෞද්ගලික ආයතනයක වසරක සේවය කොට තිබීම.

අභ්‍යන්තර අයදුම්කරුවන් :-

(ආ) ශ්‍රී ලංකා තේ මණ්ඩලයෙහි කළමනාකරණ සහකාර (තාක්ෂණික නොවන) මට්ටමේ I ශ්‍රේණියෙහි අවම වශයෙන් වසර 05 ක සතුටුදායක සේවා කාලයක් සපුරා ඇති සහ පිළිගත් ආයතනයකින් වෙළඳ කළමනාකරණය පිළිබඳ ඩිප්ලෝමාවක් හෝ ඊට ඉහල සුදුසුකමක් සම්පූර්ණ කර තිබෙන නිලධාරියෙකු විය යුතුය.

තනතුර සඳහා ඉංග්‍රීසි සහ පරිගණක හැකියාව අත්‍යාවශ්‍ය වේ.

තෝරා ගැනීමේ ක්‍රමවේදය :- ව්‍යුහගත සම්මුඛ පරීක්ෂණයකින්

03. රහස්‍ය ලේකම් JM (1-1) II ශ්‍රේණිය - තනතුරු

රැකියා පිරවිතරය :-

ශ්‍රී ලංකා තේ මණ්ඩලයේ බලය ලත් නිලධාරියෙකුගේ අධීක්ෂණය යටතේ අධ්‍යක්ෂ මණ්ඩල රැස්වීම් හා අනෙකුත් පාර්ශවකරුවන් සමග රැස්වීම් සංවිධානය, රැස්වීම්වල සාකච්ඡා සටහන් සකස් කිරීම, කාර්යාලීය ලේකම් තනතුරෙහි සේවා කටයුතු ඉටු කිරීම.

අධ්‍යාපන සුදුසුකම් හා පළපුරුද්ද :-

බාහිර අයදුම්කරුවන් (I හෝ II) :-

- (i). ශ්‍රී ලංකා විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ප්‍රථම උපාධියක් ලබා තිබීම සහ උපාධිය ලබාගැනීමෙන් අනතුරුව රාජ්‍ය ආයතනයක හෝ පිළිගත් පෞද්ගලික ආයතනයක අවම වශයෙන් රහස්‍ය ලේකම් ධුරයක වසරක පළපුරුද්දක් ලබා තිබීම.
- (ii). ශ්‍රී ලංකා තෘතීය හා වෘත්තීය අධ්‍යාපන කොමිෂම විසින් පිළිගත් ආයතනයක, ආයතන පරිපාලනය හා ලේකම් පරිච්ඡේදය පිළිබඳ NVQ 6 සුදුසුකමක් ලබා තිබීම සහ සුදුසුකම් ලබාගැනීමෙන් අනතුරුව රාජ්‍ය ආයතනයක හෝ පිළිගත් පෞද්ගලික ආයතනයක අවම වශයෙන් රහස්‍ය ලේකම් ධුරයක වසර 06ක පළපුරුද්දක් ලබා තිබීම.

අභ්‍යන්තර අයදුම්කරුවන් (I හෝ II) :-

- (i). උත්තර බාහිර කාණ්ඩය යටතේ සඳහන් සුදුසුකම් සපුරා තිබීම.
- (ii). ශ්‍රී ලංකා තේ මණ්ඩලයේ කළමනාකරණ සහකාර (තාක්ෂණික නොවන) II ශ්‍රේණියේ තනතුරක අවම වශයෙන් අදාල ක්ෂේත්‍රයෙහි වසර 05 ක සතුටුදායක සේවා කාලයක් සම්පූර්ණ කර ඇති නිලධාරියෙකු වීම සහ ලේකම් පරිච්ඡේදය පිළිබඳ පිළිගත් ආයතනයකින් සහතික පත්‍ර පාඨමාලාවක් ලබා තිබීම.

තෝරා ගැනීමේ ක්‍රමවේදය :- ලිඛිත පරීක්ෂණයකින් සහ ව්‍යුහගත සම්මුඛ පරීක්ෂණයකින්.

ලිඛිත පරීක්ෂණය සඳහා විෂයන් සහ ලකුණු ලබාදීමේ ක්‍රමවේදය හා විභාග මාධ්‍යය.

විෂය

කාලය හා ලකුණු

විභාග මාධ්‍යය

✦ භාෂා හැකියාව

(ලකුණු 100) (පැය - ½)

ඉංග්‍රීසි

✦ යෝග්‍යතා පරීක්ෂණය

(ලකුණු 100) (විනාඩි - 45)

සිංහල/දුමිල මාධ්‍යය

✦ තනතුරට අදාළ විෂය දැනුම

(ලකුණු 100) (පැය - 03)

ඉංග්‍රීසි

යෝග්‍යතා පරීක්ෂණයට විභාග මාධ්‍යය අයදුම්පත්‍රයේ සඳහන් කර තිබිය යුතු වේ.

ලිඛිත විභාගය සමත්වීම සඳහා එක් විෂයකට අවම වශයෙන් 40% ක් ලකුණු ලබා තිබීම සහ සමස්ත විභාගයෙන් 50% ක සාමාන්‍යයක් ලබා තිබීම අවශ්‍යය.

කනිෂ්ඨ කළමනාකරණ (JM 1-1) තනතුරු සඳහා

වැටුප් පරිමාණය :-

JM 1-1 : රු. 72,650 - 10 x රු. 1,360 - 18 x රු. 2,040 - රු. 122,970 (මාසිකව)

කළමනාකරණ සේවා චක්‍රලේඛ 01/2025 උපලේඛන II අනුව ආරම්භක මාසික වැටුප් පියවර රු. 58,615/- හා රජයේ අනුමත අනෙකුත් දීමනාද, ගෙවනු ලැබේ. ඒ අනුව ආසන්න වශයෙන් රු. 83,433/- පමණ ආරම්භක මාසික දළ වැටුපක් හිමිවේ.

වයස් සීමාව :-

අවුරුදු 22 ට නොඅඩු සහ අවුරුදු 45 ට නොවැඩි විය යුතුය. අභ්‍යන්තර අයදුම්කරුවන්ට මෙම වයස් සීමාව බල නොපැවැත්වේ.

4. විමර්ශන නිලධාරී තනතුර (MA 5-2) II ශ්‍රේණිය - තනතුරු

රැකියා පිරවිතරය :-

බලය ලත් නිලධාරියෙකුගේ මගපෙන්වීම හා අධීක්ෂණයට යටත්ව 1957 අංක 51 හා 1959 අංක 16 දරණ තේ පාලන පනතේ ප්‍රතිපාදන, 1975 අංක 14 දරණ ශ්‍රී ලංකා තේ මණ්ඩල නීතියෙහි 25 වගන්තිය යටතේ නිර්ණය කර ඇති රෙගුලාසි අනුව තේ කර්මාන්තයෙහි සංවර්ධන හා නියාමන කටයුතුවලට අදාළ විමර්ශන කටයුතු ඉටු කිරීම.

අධ්‍යාපන සුදුසුකම් හා පළපුරුද්ද :- (බාහිර සහ අභ්‍යන්තර අයදුම්කරුවන්)

ශ්‍රී ලංකා විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් කෘෂිකර්මය / වැවිලි කළමනාකරණය / තේ තාක්ෂණය සහ අගය වකතු කිරීම යන විෂයන් සම්බන්ධයෙන් ලබාගත් ප්‍රථම උපාධිය සහ අදාල ක්ෂේත්‍රයෙහි පශ්චාත් උපාධි ඩිප්ලෝමාවක් හදාරා තිබීම.

තෝරා ගැනීමේ ක්‍රමවේදය :- ව්‍යුහගත සම්මුඛ පරීක්ෂණයකින්

බලාත්මක නිලධාරී (MA 5-2) තනතුරු සඳහා

වැටුප් පරිමාණය :-

MA 5-2 : රු. 62,310 - 10 x රු. 1,360 - 15 x රු. 1,670 - 5 x රු. 2,040 - රු. 111,160 (මාසිකව)

කළමනාකරණ සේවා චක්‍රලේඛ 01/2025 උපලේඛන II අනුව ආරම්භක මාසික වැටුප් පියවර රු. 51,488 /- හා රජයේ අනුමත අනෙකුත් දීමනාද, ගෙවනු ලැබේ. ඒ අනුව ආසන්න වශයෙන් රු. 74,699/- පමණ ආරම්භක මාසික දළ වැටුපක් හිමිවේ.

වයස් සීමාව :-

අවුරුදු 22 ට නොඅඩු සහ අවුරුදු 45 ට නොවැඩි විය යුතුය. අභ්‍යන්තර අයදුම්කරුවන්ට මෙම වයස් සීමාව බල නොපැවැත්වේ.

වෙනත්/පොදු ප්‍රතිලාභ :-

- ✦ මණ්ඩලයේ දැනට පවතින නීතිරීතිවලට අනුකූලව වෛද්‍ය සහනාධාර පහසුකම් ලබාදෙනු ඇත.
- ✦ තෝරාගනු ලබන අයදුම්කරුවන් ඔහුගේ/ඇයගේ වැටුපෙන් 10% ක් සේවක අර්ථසාධක අරමුදලේ දායකත්වය සඳහා ගෙවිය යුතු අතර මණ්ඩලය ඒ සඳහා 15% කින් දායක වනු ඇත.
- ✦ මණ්ඩලය තවදුරටත් සේවා නියුක්ත භාර අරමුදලට ඔහුගේ/ඇයගේ වැටුපෙන් 3% කින් දායක වනු ඇත.

පොදු කොන්දේසි :-

- ✦ සියලු අයදුම්කරුවන් ශ්‍රී ලාංකික පුරවැසියන් විය යුතුය.
- ✦ සියලු අයදුම්කරුවන් දිවයිනේ ඕනෑම ප්‍රදේශයක සේවය කිරීම සඳහා අවශ්‍යවන කායික හා මානසික යෝග්‍යතාවයකින් යුක්ත මනා සෞඛ්‍ය තත්ත්වයකින් පරිපූර්ණ විය යුතුය.
- ✦ සියලුම අයදුම්කරුවන් මනා චරිතයකින් හෙබි පුද්ගලයින් විය යුතුය.
- ✦ තෝරා ගනු ලබන බාහිර අයදුම්කරුවන් වසර 03 ක පරිච්ඡේද කාලයකට යටත්ව බඳවා ගනු ලබන අතර, තනතුරෙහි ස්ථිර කරන ලද අභ්‍යන්තර අයදුම්කරුවන් වසරක පරීක්ෂණ කාලයකට යටත්ව පත්කිරීම සිදුකරනු ලැබේ.
- ✦ සියලු තෝරා ගනු ලබන බාහිර අයදුම්කරුවන් අදාල වැටුප් පරිමාණයේ ආරම්භක වැටුප් තලයේ පිහිටවනු ඇත.
- ✦ අභ්‍යන්තර අයදුම්කරුවන් අදාල තනතුරු සඳහා තෝරා ගතහොත් දැනට පවතින රාජ්‍ය පරිපාලන චක්‍රලේඛ විධිවිධාන අනුව නියමිත වැටුප් පරිමාණයේ අදාල වැටුප් පියවර මත පිහිටවනු ඇත.

අයදුම් කිරීම :-

රජයේ දෙපාර්තමේන්තු රාජ්‍ය සංස්ථා, ව්‍යවස්ථාපිත මණ්ඩලවල සේවයේ නියුතු අයදුම්කරුවන් ආයතන ප්‍රධානීන්ගේ නිර්දේශයද සහිතව තම අයදුම්පත් ඉදිරිපත් කළ යුතුය.

මෙම කාර්යාලයෙන් හෝ <http://www.srilankateaboard.lk> වෙබ් අඩවියෙන් ලබාගත් නියමිත ආකෘති පත්‍රය පරිදි සකස් කරන ලද අයදුම්පත් උප්පැත්ත සහතිකයේ සහ සුදුසුකම් හා පළපුරුද්ද පිළිබඳ සහතිකවල පිටපත් සමඟ 2026 පෙබරවාරි 05 වන දිනට පෙර ලැබෙන සේ පහත සඳහන් ලිපිනයට ලි.ප.තැ වැටිය යුතුය. අයදුම්පත් බහාලන කවරයේ වම්පස ඉහල කෙලවරේ අයදුම්කරන තනතුර සඳහන් කළ යුතුය.

අධ්‍යක්ෂ ජනරාල්
ශ්‍රී ලංකා තේ මණ්ඩලය
 574, ගාලු පාර,
 කොළඹ 3.